

9. मल, विष्ठा आदि 10. नीबू 11. हीरा, कसीस।

**शोधन-निधि स्त्री.** (तत्.) 1. किसी प्रतिष्ठान या संस्था की चालू आय से बनाई गई वह विशेष निधि जिससे किसी बड़ी देनदारी का भुगतान किया जाता है 2. विशेष प्रावधान से तैयार की गई एक निधि, ऋण शोधन निधि। sinking fund

**शोधना स.क्रि.** (तत्.) 1. शुद्ध या साफ करना 2. कमी या त्रुटि आदि को दूर करना, ठीक करना, सुधारना, दुरुस्त करना 3. अनुसंधान या अन्वेषण करना 4. खोजना, तलाश करना, ढूँढना 5. उधार चुकाना, ऋण चुकाना 6. आयुर्वेद की वह रासायनिक विधि जिससे लोहा, चाँदी या सोना आदि धातुओं को शुद्ध करके चिकित्सा हेतु उपयोगी औषधियों में परिवर्तित किया जाता है जैसे- लोह चूर्ण बनाना, स्वर्णभस्म बनाना, रजत चूर्ण बनाना आदि।

**शोध-निबंध पुं.** (तत्.) किसी गंभीर विषय पर एक ऐसा निबंध लिखना, जिसमें विषय की समग्रता परख करके तथ्याधारित, ससंदर्भ, खोजपूर्ण प्रस्तुति की गई है।

**शोधनी स्त्री.** (तत्.) 1. झाड़ू, बुहारी, मार्जन 2. शरीर में स्थित मल आदि को मल-मूत्र के साथ बाहर निकाल देने वाली वस्तु या उपकरण जैसे- जमालगोटा, जुलाब आदि 3. ताम्रवल्ली 4. नील 5. ऋद्धिनामक औषधि।

**शोधनीय वि.** (तत्.) 1. शोध करने योग्य, शोध्य 2. जिसे खोजा जाना हो, खोज के योग्य, जिसे ढूँढा जाना हो 3. जिसे चुकाया जाना हो।

**शोध पत्र पुं.** (तत्.) 1. शोधार्थी या अनुसंधाता द्वारा लिखित निबंध, शोध-निबंध 2. शुद्धि पत्र, अशुद्धियों के स्थान पर शुद्धप्रयोगों या शब्दों को बताने वाला सूची पत्र। dissertation

**शोध प्रबंध पुं.** (तत्.) शोध परक अथवा शोध आधारित ग्रंथ। thesis

**शोधवाना स.क्रि.** (तत्.) 1. शोधने का काम किसी अन्य से कराना 2. खोज करवाना, तलाश करवाना, ढूँढवाना 3. शुद्ध करवाना।

**शोधशाला स्त्री.** (तत्.) 1. शोधकार्य करने का स्थान 2. विभिन्न धातुओं का शोधन करके आयुर्वेदिक औषधियाँ बनाने का स्थान 3. खनिज तेल आदि प्राकृतिक पदार्थों को रासायनिक विधि से शुद्ध करके उपभोग के योग्य बनाने का कारखाना या स्थान। refinery

**शोधित वि.** (तत्.) 1. जिसका शोधन हो गया हो 2. जिसके दोषों का निवारण हुआ या हो गया हो, त्रुटियाँ दूर की गई हों, कमियाँ ठीक कर दी गई हो, संशोधित, सुधारा गया 3. जिसकी या जिसके विषय में खोज की गई हो, जो खोजा गया हो, अन्वेषित, अनुसंधानित 4. चुकाया गया ऋण या उधार 5. जिसका बदला ले लिया गया हो, प्रतिशोध लिया गया हो। corrected

**शोधी वि.** (तत्.) 1. शोध करने वाला 2. शुद्ध करने वाला 3. संशोधन करने वाला 4. अनुसंधान या शोध करने वाला जैसे- शोधी विद्वानों का समारोह।

**शोध्य-पत्र पुं.** (तत्.) प्रकाशन से पूर्व तैयार की गई मुद्रण-सामग्री को दोषरहित या अशुद्धि मुक्त करने के लिए तैयार किए गए पृष्ठ, प्रूफ पठन-सामग्री जैसे- शोध्य पत्रों या कागजातों की अशुद्धियों को सुधारना।

**शोफ पुं.** (तत्.) 1. शोथ, सूजन, शरीर की जलन रहित सूजन 2. शरीर पर बनी गाँठ, अर्बुद।

**शोफ नाशन वि.** (तत्.) सूजन दूर या समाप्त करने वाला।

**शोफारि पुं.** (तत्.) हाथीकंद, हस्तकंद।

**शोफित वि.** (तत्.) सूजा हुआ।

**शोभन वि.** (तत्.) 1. चमकीला 2. शोभायुक्त, सुन्दर 3. भली प्रकार सजा हुआ, सुसज्जित 4. शोभावर्धक, शोभा बढ़ाने वाला 5. उपयुक्त प्रतीत होने वाला, फबने वाला 6. शुभ, मांगलिक, कल्याणकारी पुं. 1. आभा, चमक 2. सौन्दर्य, सुन्दरता 3. आभूषण 4. शिव 5. अग्नि 6. ग्रह 7. कमल 8. राँगा 9. पुण्यकार्य 10. सिन्दूर 11. ज्योतिष शास्त्र के अनुसार बृहस्पति के 60 सवत्सरों के चक्र में से 37 वाँ संवत्सर 12.